

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories



ప్రభాత సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call: 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంచిక : 223 ఆదిలాబాద్ ఎడిటర్ - సయ్యద్ కలీం శుక్రవారం, 14 ఫిబ్రవరి 2025 పేజీలు : 4 వెల : 2/-



‘అప్పుల కుప్పగా తెలంగాణ’.. పార్లమెంట్‌లో నిర్వలా సీతారామన్

ఢిల్లీ: తెలంగాణ రాష్ట్ర ఆర్థిక వ్యవస్థపై కేంద్ర ఆర్థికశాఖ మంత్రి నిర్వలా సీతారామన్ కీలక వ్యాఖ్యలు చేశారు. తెలంగాణ మిగులు బడ్జెట్ రాష్ట్రం .. ఇప్పుడు అప్పుల కుప్పగా మార్చారు అని రాజ్యసభలో బడ్జెట్ పై చర్చ సందర్భంగా మాట్లాడారు. నిర్వలా సీతారామన్ ఇంకా ఏమన్నారంటే? “ఏపీ విభజన సమయంలో తెలంగాణ మిగులు బడ్జెట్ రాష్ట్రంగా ఉంది. కానీ ఇప్పుడు అది అప్పుల కుప్పగా తయారైంది. నేను ఏ పార్టీని తప్పుబట్టడం లేదు. ఇందిరాగాంధీ గెలిచిన మెడక్ నియోజకవర్గంలో తొలుత రైల్వే స్టేషన్ ను మోడి ప్రభుత్వమే ఏర్పాటు చేసింది. రామగుండం ఎరువుల ఫ్యాక్టరీని పునరుద్ధరించి మోడి ప్రభుత్వమే. ఎరువుల ఉత్పత్తిలో రికార్డు సాధించి 12.7 లక్షల మెట్రిక్ టన్నుల సామర్థ్యాన్ని పెంచాం. నిజామాబాదులో పసుపు జోర్డు ఏర్పాటు చేసిన ఘనత ప్రధానిదే. అత్యుత్తమమైన పసుపు పండే ప్రాంతం నిజామాబాద్. తెలంగాణకు చేయూత అందించేందుకు కేంద్ర ప్రభుత్వం జహీరాబాద్ లో

పారిశ్రామిక కారిడార్ ను ఏర్పాటు చేసేందుకు నిర్ణయం తీసుకుంది. వరంగల్ లో పీఎం మిత్ర కాకతీయ మెగా టెక్స్ ట్రైల్ పార్కు, సమృద్ధి సారక్కు గిరిజన విశ్వవిద్యాలయం, బీబీనగర్ లో ఎయిమ్సీ, 2605 కిలోమీటర్ల జాతీయ రహదారుల నిర్మాణం, భారత్ మాల కింద నాలుగు గ్రీన్ కారిడార్లు, రైల్వేల అభివృద్ధి కోసం తెలంగాణకు రూ.5337 కోట్ల బడ్జెట్ కేటాయింపు, ఏరుపాలెం నంబూరు మధ్య , మల్కాన్ గిరి పాండురంగాపురం మధ్య 753 కిలోమీటర్ల మేర కొత్త రైల్వే ట్రాక్ నిర్మాణం,బదు కొత్త వందేభారత్ ట్రైన్ కేటాయింపు, 40రైల్వే స్టేషన్స్ రీడెవలప్, పీఎం ఆవాస్ అర్బన్ కింద రెండు లక్షల ఇళ్ల నిర్మాణం స్వచ్ఛ భారత్ మిషన్ కింద 31 లక్షల టాయిలెట్ల నిర్మాణం, జలీజీవన్ మిషన్ కింద 38 లక్షల నల్ల కన్నెళ్లు, 82 లక్షల ఆయుష్మాన్ భారత్ ఆరోగ్య కార్డుల మంజూరు, 199 జనబాధీ కేంద్రాలను ఏర్పాటు..ఇలా చెప్పుకుంటూ పోతే అనే అభివృద్ధి కార్యక్రమాలను చేపట్టాము” అని వ్యాఖ్యానించారు.

మైక్రోసాఫ్ట్ కొత్త క్యాంపస్..ప్రారంభించిన సీఎం రేవంత్ రెడ్డి

హైదరాబాద్: హైదరాబాద్ లో మరో కొత్త మైక్రోసాఫ్ట్ ఫెసిలిటీని ప్రారంభించుకోవడం మనందరికీ గర్వకారణం. హైదరాబాద్ జిల్లాలో ఇదొక మైలురాయి. మైక్రోసాఫ్ట్, హైదరాబాద్ మధ్య సుదీర్ఘ భాగస్వామ్యం ఉంది.మైక్రోసాఫ్ట్ ఇండియా ఇటీవలే 25 ఏళ్లు పూర్తి చేసుకుంది. మీరు హైదరాబాద్ నుంచి గ్లోబల్ ఇన్స్పైర్షన్, ఇంపాక్ట్ క్రియేట్ చేశారు. మైక్రోసాఫ్ట్ విస్తరణతో యువతకు మరిన్ని ఉద్యోగాలు లభించనున్నాయి.ఇది యువతకు మరింత సాధికారత కల్పిస్తుందని చెప్పడానికి నేను సంతోషిస్తున్నాను.భవిష్యత్తు ఇక ఆర్థిఫిషియల్ ఇంటెలిజెన్స్ దే. మైక్రోసాఫ్ట్, తెలంగాణ రాష్ట్ర ప్రభుత్వం ఇప్పుడు ఏక ఫౌండేషన్ అకాడమీతో కూడిన ADVANTA(II) GE TELANGANAను ప్రారంభించడంలో భాగస్వాములుగా ఉ

న్నాయి. ఈ భాగస్వామ్యంతో తెలంగాణ, మైక్రోసాఫ్ట్ 500 ప్రభుత్వ పాఠశాలల్లో ఆర్థిఫిషియల్ ఇంటెలిజెన్స్ విద్యను ప్రవేశపెట్టడంతో పాటు గవర్నన్స్ అండ్ పబ్లిక్ సర్వీసెస్ కోసం ఆర్థిఫిషియల్ ఇంటెలిజెన్స్ ను ఉపయోగించనున్నాయి.ఈ పెట్టుబడి మా స్టార్టప్ ఎకోసిస్టమ్ బలోపేతం చేయడంతోపాటు మెంటార్షిప్, ఏబి టూల్స్ మరియు గ్లోబల్ నెట్వర్క్ యాక్సెస్ ను ఇస్తుంది. మా ప్రభుత్వ సహకారంతో మైక్రోసాఫ్ట్ ఏబి సెంటర్ ఏర్పాటు చేస్తుందని గర్వంగా చెబుతున్నా.ఈ కేంద్రం ఏబి నాలెడ్జ్ హబ్ సహా క్లౌడ్ ఆధారిత ఏబి మోటో నడుపాయాలను అభివృద్ధి చేస్తుంది. తెలంగాణపై సమృథం ఉంచిన మైక్రోసాఫ్ట్ లీడర్ షిప్ టీమ్ కు ధన్యవాదాలు.అవిచ్ఛరణల పట్ల మీ నిబద్ధత మా తెలంగాణ రైజింగ్ విజన్ కు తోడవుతుంది.



19న ఛామ్పేహౌస్ నుంచి బయటకు కేసీఆర్ !

హైదరాబాద్ : భారత రాష్ట్ర సమితి అధినేత కేసీఆర్ మళ్లీ రాజకీయాల్లో యాక్టివ్ అయ్యేందుకు రెడీ అయ్యారు. పార్లమెంట్ ఎన్నికల ఫలితాల తర్వాత బయటకు రాని ఆయన ఇప్పుడు పార్టీ విస్తృత కార్యకర్తల సమావేశాన్ని ఏర్పాటు చేశారు. 19వ తేదీన తెలంగాణ భవన్ కు రావాలని కార్యకర్తల సభ్యులందరికీ సమాచారం పంపారు. పార్టీ కార్యచరణపై నిర్ణయం తీసుకునే అవకాశం ఉంది. కొన్ని కీలక నిర్ణయాలను ప్రకటించే ముందు కేసీఆర్ ఇలాంటి సమావేశాలను ఏర్పాటు చేస్తారు. ప్రస్తుతం ఎమ్మెల్యే ఎన్నికల్లో బీఆర్ఎస్ పోటీ చేయడం లేదు. ఈ కారణంగా బీజేపీని గెలిపించడానికే ఈ నిర్ణయం తీసుకుందన్న ప్రచారం ఊపందుకుంటోంది. ఇలాంటి సమయంలో .. ఆ ప్రచారం ఉధృతంగా జరిగితే మరింత నష్టం జరిగే అవకాశం ఉంది. దీనికి చెక్ పెట్టడానికి కేసీఆర్ పూహాత్మకంగా కాంగ్రెస్ తో పాటు బీజేపీపై కూడా ఈ సమావేశంలో విమర్శలు చేసే అవకాశం ఉంది. అయితే కార్యకర్తల సమావేశాల్లో మాట్లాడిన విషయాలు బయటకు వస్తాయి కానీ.. ఎప్పుడూ రికార్డైడ్ గా బయటకు రావు. రికార్డు చేస్తారే లేదే స్పష్టత ఉండదు. ఇటీవల వారానికి సారి అయినా పార్టీ నేతలను కలుస్తున్నారు. అప్పుడు కొన్ని ప్రకటనలు చేస్తున్నారు. త్వరలోనే వస్తానని బహిరంగసభ జరుపకుండామని చెబుతున్నారు. గజెట్ లో బహిరంగసభకు బీఆర్ఎస్ షాన్ చేస్తోందని చెబుతున్నారు. సానిక ఎన్నికల ప్రకటన వస్తే అలాంటి సభ పెట్టాలనుకున్నారు. కానీ కాంగ్రెస్ ప్రభుత్వం ఇంకా తేదీలు ప్రకటించలేదు. విస్తృత సమావేశం తర్వాత కేసీఆర్ ఇక రెగ్యులర్ సమావేశాల్లో పాల్గొంటారా..లేకపోతే మళ్లీ ఛామ్ హౌస్ కు వెళ్తారా అన్నది అప్పటి పరిస్థితుల్ని బట్టి నిర్ణయించుకునే అవకాశం ఉంది.

లేక్ బఫర్ జోన్ సమస్యలకు చెక్ పెట్టేందుకు ఉచిత మొబైల్ యాప్: హైద్రాలేక్స్

హైదరాబాద్ లో ఇటీవల లేక్ బఫర్ జోన్ లో నిర్మాణాలపై శాశ్వత చర్యలు ప్రారంభమైన నేపథ్యంలో, చాలా కుటుంబాలు ఇండ్లను కోల్పోయి ఎంతో బాధ పడుతున్నారు. తమ జీవితపు పాదపులు వృథా కావడంతో, కుటుంబాలు తీవ్రమైన ఇబ్బందులు ఎదుర్కొంటున్నాయి. ఈ దురదృష్టకర పరిణామాలకు చెక్ పెట్టడానికి “హైద్రాలేక్స్” పేరిట ఓ ఉచిత మొబైల్ యాప్ అందుబాటులోకి వచ్చింది. ఆస్తి కొనుగోలు చేసే ముందే ఫుల్ టాంక్ లెవల్ పరిధిని, తడనంతరం లేక్ బఫర్ జోన్ నిబంధనలను పూర్తిగా తనిఖీ చేయాలి. ఇలా చేయడం వలన అనవసర సమస్యలను నివారించుకోవచ్చు.” అని హైద్రాలేక్స్ యాప్ డెవలప్ మెంట్ బృందం చెబుతోంది. ఇప్పుడు అత్యాధునిక టెక్నాలజీతో అలాంటి వివరాలు తెలుసుకోవడానికి రోజులు లేదా వారాలు పడకుండా, ఈ యాప్ వాడితే ఒక్కసారిగా ఫోన్ లోనే వివరాలు అందుబాటులో ఉంటాయి.

పైగా ఇది పూర్తిగా ఉచితంగా ఇచ్చిన సదుపాయం కావడంతో ప్రతి ఒక్కరూ ఉపయోగించుకోవచ్చు. హైదరాబాద్ డిజాస్టర్ రెస్పాన్స్ అండ్ అసెట్ ప్రొటెక్షన్ ఏజెన్సీ ఇప్పుడు లేక్ బఫర్ జోన్ లోని నిర్మాణాలపై మరింత కఠినంగా వ్యవహరిస్తోంది. ఈ చర్యల్లో భాగంగా, బఫర్ జోన్ లో ఉన్న ఎటువంటి నిర్మాణాన్నైనా పూర్తిగా తొలగిస్తుంది. గతంలో ప్రాపర్టీ కొనుగోలు చేసినప్పుడు బఫర్ జోన్ నిబంధనల గురించి తెలియకపోవడంతో కొందరు ఇప్పుడు తీవ్రమైన ఇబ్బందులు ఎదుర్కొంటున్నారు. **బఫర్ జోన్, FTL నిబంధనలపై అవగాహన ఎందుకు ముఖ్యం?** : బఫర్ జోన్ నిబంధనల్ని ఉల్లంఘిస్తే నిర్మాణాన్ని వెంటనే తొలగించే అవకాశం ఉంది. మార్జిన్స్ దాటితే: జల ప్రవాహానికి అంతరాయం కలిగించడం వల్ల చట్టపరమైన చర్యలు ఎదుర్కోవాల్సివుస్తుంది. ఈ రెండు ఉల్లంఘనల కారణంగా ఆస్తిని పూర్తిగా కోల్పోయే ప్రమాదం ఉంటుంది. భవనాల తొలగింపుపై ఎటువంటి పరిహారం కూడా



అంద దు. హైద్రాలేక్స్ యాప్ లో ఏం ఉపయోగాలు ఉన్నాయి? మీ స్థలం లేదా ప్రాంతంలోని సమీప లేక్ దూరాన్ని వెంటనే చూపిస్తుంది. బఫర్ జోన్ పరిధిలోకి వస్తారా లేదో స్పష్టంగా తెలియజేస్తుంది. ఫుల్ టాంక్ లెవల్ లిమిట్లు కూడా ఈ యాప్ లో చూడవచ్చు. గ్రేటర్ హైదరాబాద్ మునిసిపల్ కార్పొరేషన్ పరిధిలోనే కాక, మొత్తం గ్రేటర్ హైదరాబాద్ ముట్టడి ప్రాంతంలో ఎక్కడైనా పనిచేస్తుంది. ప్రత్యేకంగా ఎవరికి ఉపయోగపడుతుంది? ప్లాట్ మొదటిసారిగా కొనుగోలు చేయాలనుకుంటున్న వారికి రియల్ ఎస్టేట్ ఏజెంట్లు, డెవలపర్లు ప్రస్తుత గృహ యజమానులు భవిష్యత్తులో పెట్టుబడులు పెట్టాలని చూస్తున్న వ్యక్తులు మన ఇంటిని మళ్లీ ఇబ్బందుల్లో పడేసేయకుండా ఉండటమే ఉత్తమం.. నివారణే శ్రేయస్కరం బఫర్ జోన్ లోని ఇళ్లను తక్షణమే తొలగిస్తున్న పరిస్థితుల్లో, ఆస్తిని కొనుగోలు చేసే ముందు చట్టపరమైన మార్గనిర్దేశాన్ని అనుసరించడం చాలా అవసరం. ఈ యాప్ వలన ముందు జాగ్రత్తగా మీ ప్రాజెక్ట్ ను చెక్ చేసుకోవడం ఎంతో సులభమే కాదు, మీ కుటుంబ భవిష్యత్తును రక్షించడంలో అమూల్యమైన గైడ్ లైన్ ను అందిస్తుంది.



జాతుల మధ్య ఘర్షణలతో అట్టుడుకుతున్న మణిపూర్ లో కేంద్రం ‘రాష్ట్రపతి పాలన’ విధించింది. ఇందుకు సంబంధించి కేంద్ర హోంశాఖ నోటిఫికేషన్ జారీ చేసింది. ముఖ్యమంత్రి బీరెన్ సింగ్ ఇటీవల తన పదవికి రాజీనామా చేసిన విషయం తెలిసిందే. ఈ పరిణామం జరిగిన కొద్ది రోజుల వ్యవధిలోనే అక్కడ రాష్ట్రపతి పాలన విధించడం గమనార్హం. “మణిపూర్ గవర్నర్ సమర్పించిన నివేదికతోపాటు ఇతర నివేదికల సమాచారాన్ని పరిశీలించిన అనంతరం.. అక్కడ రాజ్యాంగబద్ధ పాలన కొనసాగించే పరిస్థితి లేదనే అంచనాకు వచ్చింది. ఈ నేపథ్యంలోనే రాజ్యాంగంలోని ఆర్టికల్ 356



న్యూఢిల్లీ: దేశంలో ఇప్పటికిప్పుడు ఎన్నికలు జరిగితే ఏ పార్టీ అధికారంలోకి వస్తుందనే దానిపై ఇండియా టుడే- సీ-హెచ్ మూడ్ అఫ్ ది నేషన్ సర్వే నిర్వహించిన సర్వేలో అసక్తికర ఫలితాలు వెలువడ్డాయి. ఇప్పటికిప్పుడు భారత్ లో లోక్ సభ ఎన్నికలు జరిగితే బీజేపీ నేతృత్వంలోని ఎన్ డి కులమి ఘన విజయం సాధిస్తోందని సర్వేలో తేలింది. ఎన్ డి కులమి 343 సీట్లు సాధించే అవకాశం ఉందని సర్వే ఫలితాల ద్వారా స్పష్టమైంది. కేంద్రంలో ప్రభుత్వ ఏర్పాటుకు కావాలసిన సాధారణ మెజార్టీ (272 సీట్లు)ని బీజేపీ సునాయనంగా సాధిస్తోందని ఇండియా టుడే- సీ ఓటర్ మూడ్ అఫ్ ది నేషన్ ఓపీనియన్ పోల్ అంచనా వేసింది. ఇక.. 2024 లోక్ సభ ఎన్నికల్లో 232 సీట్లు సాధించిన కాంగ్రెస్ నేతృత్వంలోని ఇండియా కులమి ఇప్పటికిప్పుడు ఎన్నికలు జరిగితే.. 188 స్థానాలకు పడిపోతుందని సర్వేలో తేలింది. తాజా సర్వేలో పార్టీల వరంగా చూస్తే బీజేపీ 281 సీట్లు, కాంగ్రెస్ 78 స్థానాలు దక్కించుకుంటాయని స్పష్టమైంది. 2024 లోక్ సభ ఎన్నికల్లో బీజేపీ 240 సీట్లు గెలవగా.. కాంగ్రెస్ 99 స్థానాల్లో విజయం సాధించింది. అదే ఇప్పుడు ఎన్నికలు జరిగితే బీజేపీ 240 సీట్లను కాస్త.. 281 స్థానాలకు పెంచుకుంటుందని.. కాంగ్రెస్ 99 సీట్ల నుంచి 78కి పడిపోతుందని సర్వే ఫలితాల్లో బహిరంగమైంది.

సంపాదకీయం



చిరంజీవి రాజకీయం...

లైట్ తీసుకున్నారా ?

మోగాస్టార్ చిరంజీవి 2008లో పాలిటిక్స్ లోకి ఎంట్రి ఇచ్చారు. ఆయన అదే ఏడాది ఆగస్టు నెలలో ప్రజారాజ్యం పార్టీని స్థాపించారు. ఆ తర్వాత 2009 ఎన్నికల్లో పోటీ చేయడం అతి పెద్ద సంచలనం. ఆనాడు ఉమ్మడి ఏపీలో ప్రజారాజ్యం పార్టీ ఎంట్రి గురించి సాగిన చర్చ అంతా ఇంతా కాదు. ఉమ్మడి ఏపీలో బలమైన థర్డ్ పాలిటికల్ ఫోర్స్ గా మోగాస్టార్ నిలుస్తారని అప్పటి సంప్రదాయ పార్టీల కోటలను బద్దలు కొడతారని అంతా అంచనా వేశారు. కానీ జరిగింది వేరు. దానికి గల కారణాలు అనేకం ఉన్నాయి. ఎందుకంటే చిరంజీవి మీద ఉన్న హైప్ ఒక రేంజిలో సాగింది, కానీ కొత్త పార్టీగా గ్రౌండ్ లెవెల్ లో బాలారిష్టలను అధిగమించలేక పోవడం, సరైన వ్యూహాలు లేకపోవడం వల్లనే చతికిలపడింది. అయినా కానీ ప్రజారాజ్యం ఉమ్మడి ఏపీలో సాధించిన 71 లక్షల ఓట్లు 18 సీట్లు ఒక భారీ రికార్డు గానే నేటికీ ఉంది. ఒక వైపు కాంగ్రెస్ కి చెందిన ముఖ్యమంత్రి వైఎస్సార్ ఉంటే మరో వైపు టీడీపీ అధినేత చంద్రబాబు ఉన్నారు. ఈ ఇద్దరి మధ్యన మోగాస్టార్ ఒంటరిగా సాగించిన రాజకీయ పోరాటంలో ఆ సీట్లూ ఓట్లూ అంటే దటీజ్ మోగాస్టార్ పాలిటికల్ విక్టరీ అని చెప్పాలి. కేవలం ఎనిమిది నెలలలో చిరంజీవి ఉమ్మడి ఏపీలో చేసిన రాజకీయ అలజడి అది. ఓడినా చిరంజీవి అంటే ఇతర పార్టీలు భయపడే పరిస్థితి నాడు ఉండేది. ఆ పార్టీని అలా ఉంచితే 2014 ఎన్నికల్లో ఏమి జరిగేది అన్నది ఒక ఊహితీతమైన ఆలోచన. కానీ ప్రజారాజ్యం పార్టీకి 2009 కి మించి మంచి ఫలితాలే వస్తాయి తప్ప అంతకు తగ్గి రావు అన్నది మరో విశ్లేషణ. ఎప్పుడైతే చిరంజీవి పార్టీని కాంగ్రెస్ లో విలీనం చేశారో నాటి నుంచే మోగా పాలిటికల్ ఇమేజ్ ఒక్కసారిగా డౌన్ అయింది అన్నది ఒక కఠిన విశ్లేషణ. ఈ నేపథ్యంలో చూసినపుడు మోగా పాలిటిక్స్ కి ఆనాడే క్రిజా మోజూ తగ్గడం మొదలైంది. ఇక చిరంజీవి తన రాజ్యసభ సభ్యత్వం ముగించుకుని సినిమాలు మళ్ళీ స్టార్ట్ చేశాక ఆయన రాజకీయాల గురించి చర్చ అయితే జన సామాన్యంలో లేదు అని చెబుతారు. అయితే పాలిటికల్ పార్టీలలో మాత్రం ఆయనను ఏదో విధంగా ఉపయోగించుకోవాలని ఆశ ఆరాటం కనిపిస్తోంది. ఈ నేపథ్యంలో అనేక రూమర్స్ చిరంజీవి చుట్టూ వ్యాపిస్తున్నా సరే ఉన్నాయి. చిరంజీవిని ఎలాగైనా పాలిటిక్స్ లోకి తీసుకుని రావాలని చూసే పార్టీలకు కొదవ లేదు. కానీ చిరంజీవి మాత్రం రాజకీయాల విషయంలో దూరం అని చెబుతున్నారు. దాని మీద మరోసారి ఆయన ఒక సినిమా ఫంక్షన్ లో క్లారిటీ ఇచ్చారు. అయితే అదే ఫంక్షన్ లో చిరంజీవి తనకు వారసుడిగా మనవడు రావాలని చేసిన కామెంట్స్ మాత్రమే సోఫల్ మీడియాలో హైలెట్ అయి వైరల్ అయ్యాయి తప్ప ఆయన రాజకీయాల జోలికి పోను, అవి నాకు వద్దు అంటూ చేసిన సంచలన ప్రకటన మాత్రం జనంలోకి పెద్దగా ఎక్కలేదు. దాని అర్థం ఏమిటి అంటే చిరంజీవి రాజకీయాన్ని జనాలు లైట్ తీసుకున్నారు అంటున్నారు. ఒకనాడు చిరంజీవి రాజకీయ లలోకి వస్తే సీఎం సీటు ఖాయమన్న భావన ఇదే తెలుగు జనాల్లో ఉండేది. ఆ ఆకాంక్షలకు తగిన విధంగా ప్రజారాజ్యం పనిచేసి ఉంటే కథ వేరేగా ఉండేదని అంటారు. కానీ ఆ పార్టీ విలీనం తోనే చిరు రాజకీయం మీద అంతగా జనాలు మొగ్గు చూపడం లేదు అని అంటున్నారు. ఆయనను తమ పార్టీలలో తీసుకోవాలని ఆయా పార్టీల అధినేతలు ఆసక్తిని చూపుతున్నా గ్రౌండ్ రియాలిటీ మాత్రం వేరేగా ఉందని అంటున్నారు. చిరంజీవి ఒకసారి రాజకీయాల్లోకి వెళ్ళి వచ్చారు. ఇప్పుడు ఆయన తన సినీ జీవితానికి జనాలు నూరు శాతం మూర్ఖులైన పద్మ విభూషణ్ స్థాయి దాకా తీసుకుని వచ్చారు కాబట్టే ఆయన కూడా సినీ రంగానికే చివరి వరకూ సేవ చేస్తాను అని అంటున్నారు. మొత్తం మీద చూస్తే నేను పాలిటిక్స్ లోకి జీవితాంతం రాను అన్న మోగాస్టార్ స్టేట్ మెంట్ ఎంతటి సంచలనం రేకెత్తించాలి. కానీ ఒక సాధారణ వార్తగా మిగిలిపోయింది అంటే ఆలోచించాల్సిందే మరి.

నిధులు లేవు.. విధులకు రారు!



కోరుట్ల : గ్రామ పంచాయతీల్లో ప్రత్యేకాధికారుల పాలన మొదలై ఏడాది ముగుస్తోంది. ఒక్కో పంచాయతీకి ఒక్కో అధికారిని నియమించాల్సి ఉండగా.. అధికారుల కొరత కారణంగా రెండు నుంచి మూడ్యాల గ్రామాలకో ప్రత్యేకాధికారిని నియమించారు. దీంతో పనిభారం పెరిగి క్షేత్రస్థాయిలో పర్యవేక్షణ లోపించింది. పంచాయతీలతో పాటు మండల పరిషత్తులకు జిల్లా స్థాయి అధికారులను ప్రత్యేకాధికారులుగా నియమించినా వారు పట్టించుకున్న డాఖులాల లేవు. సొంత శాఖల్లో పనిభారంతో పల్లెల వైపు కన్నెత్తి చూడకపోవడంతో క్షేత్రస్థాయిలో గ్రామీణ ప్రజలకు ఇబ్బందులు తప్పడం లేదు. సమావేశాలు, సంతకాలకే పరిమితమవుతుండడంతో పాలన పడకేసింది. నిధుల లేమి, పర్యవేక్షణ లోపం, పాలనా వ్యవహారాలు చూసే వారు కరవై ప్రజలకు కష్టాలు తప్పడం లేదు.

భారమంతా కార్యదర్శి పైనే..

పాలకపర్గాలు లేకపోవడం, ప్రత్యేకాధికారులు పట్టించుకోకపోవడం, నిధుల లేమితో పంచాయతీల నిర్వహణ భారం కార్యదర్శులపై పడుతోంది. పారిశుధ్య నిర్వహణ, నీటి సరఫరా, ప్రభుత్వ పథకాల సర్వే, ట్రాక్టర్, ట్యాంకర్ నిర్వహణ, తాగునీటి పథకాల మరమ్మత్తు, పైలైన్ల లీకేజీ, వీధి దీపాలు ఇలా పలు రకాల పనుల కోసం పలువురు పంచాయతీ కార్యదర్శులు సొంత డబ్బులను వెచ్చించాల్సి వస్తోందన్న ఆరోపణలున్నాయి. కేంద్ర, రాష్ట్ర ప్రభుత్వాల నుంచి నిధులు సరిపడా విడుదల కాకపోవడంతో కష్టంగా మారింది. నిధుల కొరతతో పారిశుధ్య కార్యకలకుల సకాలంలో వేతనాలు చెల్లించకలేక, వారితో పని చేయించడం కష్టతరంగా మారింది.

వేసవి గట్టెక్కా..

పల్లెల్లో ముఖ్యంగా వేసవిలో తాగునీటి అవసరాలతో పాటు పారిశుధ్య నిర్వహణ ముఖ్యం. భగీరథ నీరు వల్లెలకు నక్రమంగా చేరకపోవడంతో స్థానిక వనరులపై ఆధారపడతారు. తాగునీటి

పథకాల్లో నీటి వనరులు లేని గ్రామాల్లో మంచినీటి కటకట తప్పదు. ట్యాంకర్లు, అద్దె బోర్లు, ఇతర ప్రత్యామ్నాయ చర్యలు తీసుకోవాలన్నా పంచాయతీల్లో నిధులు ఉంటేనే సాధ్యపడుతుంది. ప్రత్యేకాధికారుల పాలనలో వేసవి ఎలా గట్టెక్కుతుందోనని ప్రజలు అందోళన వ్యక్తం చేస్తున్నారు. అలాగే ఎండా కాలంలో వివిధ రకాల వ్యాధులు విజృంభిస్తాయి. పారిశుధ్య నిర్వహణలో ఏమాత్రం అలసత్వం వహించినా ప్రజలు అనారోగ్యానికి గురవుతారు. ప్రభుత్వం, ప్రత్యేకాధికారులు గ్రామాలను పట్టించుకొని తగిన చర్యలు చేపట్టాలని గ్రామీణ ప్రజలు కోరుతున్నారు.

సమస్యలు ఇవే..

కేంద్ర, రాష్ట్ర ప్రభుత్వాల నుంచి నిధులు రాక చిన్న పంచాయతీల్లో గతంలో కొనుగోలు చేసిన ట్రాక్టర్ల రుణ వాయిదాలు చెల్లించడం కష్టంగా మారింది. పల్లె ప్రక్కతి వనాలు, క్రీడా ప్రాంగణాలు నిర్వహణ కొరవడ్డాయి. గతంలో పల్లెలకు పంపిణీ చేసిన చెత్త డబ్బులు చెడిపోయి కొత్తవి కొనలేక పారిశుధ్యం అస్పష్టంగా మారుతోంది. కొన్ని పంచాయతీల్లో డీజిల్ కు డబ్బులు వెచ్చించలేక చెత్త ట్రాక్టర్ తిరగకపోవడంతో రహదారులపై చెత్త దర్శనమిస్తోంది. కొన్ని చోట్ల కార్యదర్శులు డీజిల్ కోసం అప్పులు చేస్తున్నారు. వీధి దీపాలు మరమ్మత్తుకు గురైనా వాటి స్థానంలో కొత్తవి బిగించలేని పరిస్థితి.గ్రామాలకు భగీరథ నీరు చేరక పాత తాగునీటి పథకాల నిర్వహణ, విద్యుత్తు బిల్లుల చెల్లింపు కష్టతరంగా మారింది. క్రీడా ప్రాంగణాల్లో అమర్చిన పరికరాలు తుప్పు పడుతున్నా సరిదిద్దలేని పరిస్థితి నెలకొంది. ఉమ్మడి జిల్లాలో పంచాయతీలు 1215 మండల పరిషత్తులు 58 జిల్లా పరిషత్తులు 04

తడాది..నెర్రెలు బాది!



ఎల్లారెడ్డిపేట : జిల్లాలో పనికి సాగునీటి వినియోగం భారీగా పెరుగుతోంది. పైరు పొట్టదక, ఈసే దశకు చేరుతుండగా భూగర్భజలాలను అధికంగా వాడుతున్నారు. ఓ వైపు ఎండలు ముదిరిపోతుండడం, మరోవైపు సాగునీటిని ఎక్కువగా పారించడం వల్ల చెరువులు, కుంటల్లో నీటి నిల్వలు తగ్గిపోతున్నాయి. ఈ ప్రభావం భూగర్భజల మట్టాలపై పడుతోంది.

గణనీయంగా సాగు

మెట్ట ప్రాంతమైన జిల్లాలో జనవరిలో జిల్లా సగటున 7.98 మీటర్ల మేర భూగర్భజల మట్టాలున్నాయి. రైతులు యాసంగిలో ఇప్పటి వరకు ప్రధానంగా 169,675 ఎకరాల్లో వరి, 50 ఎకరాల్లో గోధుమ, 1491 ఎకరాల్లో మొక్కజొన్న, 180 ఎకరాల్లో శనగ, 134 ఎకరాల్లో నవ్వులు, 25.2 ఎకరాల్లో వేరుసెనగ, 1021 ఎకరాల్లో పొద్దుతిరుగుడు వంటలను సాగు చేశారు.

మున్నుండు మరింత తీర్పం

జిల్లా దిగువ ప్రాంతాన జలం సమృద్ధిగా ఉండగా ఎగువన బోరుబావుల్లో నుంచి ఊట క్రమంగా తగ్గిపోతోంది. కొన్నిచోట్ల పూర్తిగా వట్టిపోతుండగా పైరు ఎండిపోతున్నాయి.

ఎల్లారెడ్డిపేట మండలం అల్పాస్పృహ, రాజన్నపేట, కిష్టనాయక్ తండా,

దేవునిగుట్ట తండా, తిమ్మాపూర్ తదితర గ్రామాలతోపాటు గంభీరావుపేట, వీర్లపల్లి, సిరిసిల్ల, ఎల్లారెడ్డిపేట, వేములవాడ అర్బన్ మండలాల్లో భూగర్భ జలమట్టాలు లోతులోకి వెళ్లడంతో సీజనల్ గొట్టపుబావులు మొండికేస్తున్నాయి.

జిల్లాలో నెల వ్యవధిలోనే భూగర్భ జల మట్టాలు 0.96 మీటర్ల లోతుకు పడిపోవడం తీవ్రతకు అర్థం పడుతోంది.

ఎల్లారెడ్డిపేట మండలంలో అత్యధికంగా 13.82 మీటర్ల లోతుతో ప్రమాద ఘంటికలు మోగిస్తున్నాయి.

డిసెంబరు మాసంలో జిల్లా సగటు భూగర్భజల మట్టాలు 7.02 మీటర్లుండగా ఈ ఏడాది జనవరి మాసంలో 7.98 మీటర్ల లోతుకు చేరుకున్నాయి. అతిశుద్ధిలోతు 3.97 మీటర్లలో చంద్రుర్ల మండలంలో భూగర్భజల మట్టాలుండగా ఎక్కువలోతు 13.82 మీటర్లలో ఎల్లారెడ్డిపేట మండలంలో జలాలు లభిస్తున్నాయి.

గతేడాది మేతో పోల్చితే ఈ జనవరిలో 2.63 మీటర్ల మేరకు పెరుగగా గతేడాది జనవరితో పోల్చితే ఈ సంవత్సరం జనవరిలో 0.72 మీటర్ల మేర పెరిగింది. భూగర్భజల మట్టాల్లో తరుగుదల రానున్న ఫిబ్రవరి, మార్చి మాసాల్లో మరింత ఎక్కువయ్యే ప్రమాదం ఉండగా రైతులు అందోళన చెందుతున్నారు.

సింగరేణి సంచాలకుల నియామకం

గోదావరిఖని : ఎట్టకేలకు సింగరేణి సంచాలకులను నియమించారు. రాత్రికి రాత్రే అధ్వరైన పది మంది జీఎంఎలను ముఖాముఖీ పరీక్షలకు ఆహ్వానించారు. ఒక స్థానానికి అయిదుగురు చొప్పున అధికారులను పిలిచారు. సింగరేణి ఎంపిక కమిటీ ఆధ్వర్యంలో నిర్వహించిన ముఖాముఖీలో శ్రీరాంపూర్ జీఎంగా పనిచేస్తున్న ఎల్.వి.నూర్హుసాయిని అవరోషన్ డైరెక్టర్, రామగుండం అధ్యక్షుల జీఎంగా పనిచేస్తున్న కొప్పుల వెంకటేశ్వర్లును ప్రాజెక్టు ప్లానింగ్ సంచాలకులుగా నియమిస్తూ ఆదేశాలు జారీ చేశారు. నెల రోజులగా సంచాలకుల నియామకం కోసం జరుగుతున్న ప్రయత్నాలు ఎట్టకేలకు ఫలించాయి. ఒకదశలో ఎమ్మెల్సీ ఎన్నికల కోడ్ కారణంగా సంచాలకుల ఎంపిక పరీక్షలు ఇప్పట్లో నిర్వహించే అవకాశం లేదనే ప్రచారం జరిగింది. పది రోజుల క్రితం ఎంపిక పరీక్షలకు అధికారులను ఆహ్వానించినా రాష్ట్ర ప్రభుత్వ ముఖ్య కార్యదర్శి అందుబాటులో లేరని వాయిదా వేశారు. ఆ తర్వాత ఎమ్మెల్సీ ఎన్నికల నోటిఫికేషన్ రావడంతో సంచాలకుల ఎంపిక వాయిదా పడుతుందని భావించారు. కాగా 11 గంటల ప్రాంతంలో అధ్వరైన పది మంది జీఎం స్థాయి అధికారులకు ఆహ్వానం పంపడంతో వరకు సింగరేణి జీఎంపిక చేరుకున్నారు. ఒక్కో డైరెక్టర్ స్థానానికి అయిదుగురు చొప్పున ఆహ్వానించి ఎంపిక పరీక్షలు

నిర్వహించారు.

ఖానసాగిత ఆనవాలుసంచాలకుల స్థానం అధ్యక్షుల లాంగ్ వాల్ ప్రాజెక్టులో పనిచేసిన అధికారులను పరిస్థితి. తాజాగా ఇదే ప్రాజెక్టు జీఎంగా పనిచేస్తున్న కె.వెంకటేశ్వర్లు ప్రాజెక్టు ప్లానింగ్ డైరెక్టర్ గా ఎంపికయ్యారు. గతంలో ఇక్కడ పనిచేసిన జీఎంలు సింగరేణి డైరెక్టర్లుగా ఎంపికయ్యారు. అదే ఒకదశి మరోసారి కొనసాగింది. గతంలో సైతం ఇదే ప్రాజెక్టు జీఎంలుగా పనిచేసిన నలుగురు అధికారులు సంచాలకులుగా ఎంపికయ్యారు. తాజాగా ఏఎల్పీ జీఎంగా పనిచేస్తున్న కె.వెంకటేశ్వర్లు డైరెక్టర్ పదవి వహించింది. గతంలో ఇదే ప్రాజెక్టులో బి.భాగ్యంరావు 2010 నుంచి 2015 వరకు జీఎంగా పనిచేశారు. ఆ తర్వాత ఆయన ప్రాజెక్టు ప్లానింగ్ సంచాలకులుగా ఎంపికయ్యారు. ఇక్కడ జీఎంగా పనిచేసిన ఎస్.చంద్రశేఖర్ అవరోషన్ సంచాలకులుగా ఎంపికయ్యారు. ఆయన ఏఎల్పీలో 2015 నుంచి 2017 వరకు జీఎంగా పనిచేశారు. 2017 నుంచి 2019 వరకు జీఎంగా పనిచేసిన వీరాద్రి సైతం ప్రాజెక్టు ప్లానింగ్ సంచాలకునిగా ఎంపికయ్యారు. 2023 వరకు ఏఎల్పీ జీఎంగా పనిచేసిన ఎస్.వి.కె.శ్రీనివాస్ అవరోషన్ సంచాలకులుగా విధులు నిర్వహించారు. తాజాగా ఎంపిక కావడంతో స్థానికంగా హర్షం వ్యక్తమైంది.

మహా శివరాత్రికి ఏర్పాట్లు

వేములవాడ : దక్షిణ కాశీగా పేరొందిన ప్రముఖ పుణ్యక్షేత్రమైన వేములవాడలోని శ్రీరాజరాజేశ్వరస్వామి ఆలయంలో ఫిబ్రవరి 25 నుంచి 27 వరకు అత్యంత వైభవంగా జరిగే మహా శివరాత్రి జాతరకు ఏర్పాట్లు మొదలయ్యాయి. వేడుకలకు దాదాపు 4 లక్షల మంది భక్తులు వస్తారనే అంచనాతో ఆలయ అధికారులు ఏర్పాట్లు చేస్తున్నారు. ఇందుకోసం దాదాపు రూ. 1.75 కోట్లను వెచ్చిస్తున్నారు. ఇప్పటికే ఆలయ ప్రాకారాలు, గోపురాలను అగ్నిమాపక యంత్రాలతో శుభ్రం చేసి రంగులు వేసి పనులు మొదలు పెట్టారు. మరోవైపు కోదెల క్యూలైన్ ప్రాంతంలో రంగులు వేసి పనులు కొనసాగుతున్నాయి. ఆలయ ప్రధాన ద్వారం, ప్రాంగణం, పార్కింగ్ ప్రాంతాల్లో భక్తులు సేదతీరేందుకు, జాగరం చేసేందుకు అవసరమైన చలువ పందిళ్లను వేస్తున్నారు. పనులు వేగంగా పూర్తి చేసేందుకు అధికారులు ఎప్పటికప్పుడు పర్యవేక్షణ చేస్తున్నారు. ఇప్పటికే క్యూలైన్లలోని జాబీలకు అక్కడక్కడ వెల్లింగ్ పనులు పూర్తి చేశారు.

వారం రోజుల ముందే.. మహా శివరాత్రి జాతర ఏర్పాట్లు గతంలో మాదిరిగా కాకుండా వారం రోజుల ముందే పూర్తి చేసేలా యంత్రాంగం చర్యలు చేపట్టింది. ఈ నెల 8న ఆలయ ఓపెన్ స్లాట్ వేదికలో కలెక్టర్ సందీప్ కుమార్ రూ. అధ్యక్షతన ఎస్సీ అఖిల్ మహాజన్, ఆలయ అధికారులు, వివిధ శాఖల అధికారులతో కలిసి ప్రభుత్వ ఏవ్ ఆది



శ్రీనివాస్ మహా శివరాత్రి జాతర సమస్యలు కమిటీ సమావేశం నిర్వహించారు. ఈ సందర్భంగా ఆయా శాఖల అధికారులు చేపట్టాల్సిన పనులపై ఏవ్, కలెక్టర్ దిశానిర్దేశం చేశారు. దీంతో ఆయా శాఖలకు సంబంధించిన అధికారులు పనుల్లో నిమగ్నమయ్యారు. జాతరకు వచ్చే ఏ ఒక్క భక్తుడికి ఇబ్బంది కలగకుండా స్వామివారి దర్శనం సులువుగా జరిగేలా అన్ని చర్యలు చేపట్టాలని అధికారులకు ఏవ్ సూచించారు. దీంతో ఏర్పాట్లలో అధికారులు నిమగ్నమయ్యారు. అనుకున్న సమయానికి ముందే పూర్తి చేసేలా అధికార యంత్రాంగం కార్యచరణను సిద్ధం చేసింది.

చేపడుతున్నది ఇవే..

రాజన్న ఆలయం, ఆలయ పరిసరాల్లో రూ.37 లక్షలతో తాత్కాలిక పెండాళ్లు నిర్మిస్తున్నారు. దాదాపు రూ.20 లక్షలతో సాంస్కృతిక కార్యక్రమాలను నిర్వహించనున్నారు. రూ.34 లక్షలతో తాత్కాలిక పనులు, రూ.7.40 లక్షలతో రాజన్న ప్రధాన ఆలయానికి రంగులు, మరో రూ.7.30 లక్షలతో అనుబంధ ఆలయాలకు రంగులు, రూ.8 లక్షలతో ఆర్టీసీ ఆర్గ్ గేట్లు, ఆలయ ధర్మగుండానికి రంగులు, రూ.4.50 లక్షలతో పెండాళ్లకు తెల్లని వస్త్రం, రూ.10 లక్షలతో గుడి చెరువులో భక్తులు సేదతీరేందుకు పెండాళ్లు ఏర్పాటు చేయనున్నారు. రూ.3.80 లక్షలతో మూలవాగులోని బతుకమ్మ తెప్ప నుంచి తిప్పాపూర్ వైపు అత్యవసర రోడ్డు నిర్మాణం, రూ.4.50 లక్షలతో ఆర్టీసీ బస్టాండ్ లో ఏర్పాట్లు, రూ. 4.70 లక్షలతో భక్తులకు శుద్ధ జలం సరఫరా, రూ.8.20 లక్షలతో కోదెల క్యూలైన్, క్యూ కాంప్లెక్స్ కు రంగులు, రూ.5 లక్షలతో ఆలయ పార్కింగ్ స్థలంలో బారికేడ్ ఏర్పాటు, రూ.9.50 లక్షలతో ఫ్లెక్సీలు, సైన్ బోర్డులు ఏర్పాటు చేయనున్నాయి. రూ.4.80 లక్షల వ్యయంతో బస్టాండ్ నుంచి పార్కింగ్ స్థలం వరకు ఉచిత బస్సు సౌకర్యం కల్పించనున్నారు. రూ.2 లక్షలతో సౌండ్ సిస్టమ్, రూ.4 లక్షలతో అదనపు సీసీ కెమెరాల ఏర్పాటు వంటివి చేయనున్నారు.కొనసాగుతున్నాయి మహా శివరాత్రి జాతర పనులు కొనసాగుతున్నాయి. ఇప్పటివ్పుడే పనుల్లో వేగం వుంజుకుంది. ముందుగానే పనులు పూర్తి చేసేందుకు చర్యలు తీసుకుంటాం.రఘునందన్, డీఈ, రాజన్న ఆలయం

భారం తగ్గేలా.. వేగం పెరిగేలా..

మెదక్ : రెండేళ్ల కిందట రెండు జిల్లాలకు సూతన రైలు మార్గం ఏర్పాటైంది. గూడ్స్, ప్యాసింజర్ రైళ్ల రాకపోకలు, రిజెన్సిషన్ సౌకర్యంతో ఇరు జిల్లాలకు ప్రయాణం సులువైంది. ఆయా మార్గాల్లో డీజిల్ తో రైళ్లు రాకపోకలు సాగిస్తున్నాయి. ఆ భారాన్ని తగ్గించేందుకు, కాలువ్య నివారణకు ఆ రూట్ లో విద్యుదీకరణ చేపట్టాలని నిర్ణయించారు. ఇప్పటికే ఒక మార్గంలో పనులు పూర్తయ్యాయి. మరో వైపు చేపట్టేందుకు నిధులు కేటాయించారు.

ఉమ్మడి మెదక్ జిల్లా ఉన్న సమయంలో జిహోరాబాద్ కు రైలు మార్గం ఉండేది. ప్రత్యేక రాష్ట్రం అవిభజించాక మెదక్, సిద్దిపేట జిల్లాలకు రైల్వేలైన్ ఏర్పాటైంది. గతంలో మెదక్ జిల్లాలో మనోహరాబాద్ నుంచి రామాయంపేట మండలం అక్కన్నపేట వరకు 38 కిలోమీటర్లు ఉండగా, అక్కన్నపేట నుంచి మెదక్ వరకు 17.2 కి.మీ.ల మార్గం 2022 ఆగస్టులో ఏర్పాటైంది. సిద్దిపేట జిల్లాకు రెండేళ్ల కిందట లైన్ అందుబాటులోకి వచ్చింది. మెదక్ జిల్లా మనోహరాబాద్ నుంచి సిద్దిపేట మీదుగా పెద్దపల్లి జిల్లా కొత్తపల్లి వరకు రైలు మార్గం మంజూరు కాగా, సిద్దిపేట వరకు 76 కి.మీ.ల లైన్ ఏర్పాటై ప్యాసింజర్ రైలును నడిపిస్తున్నారు.

మెదక్ లో 38 కిలోమీటర్ల మేర డబ్బింగ్..

సికింద్రాబాద్, కాచిగూడ రైల్వేస్టేషన్ల నుంచి మేడ్చల్ వరకు డబ్లింగ్ రైలు మార్గం ఉంది. అక్కడి నుంచి జిల్లాకు వచ్చే మార్గంలో సింగిల్ లైన్ ఉండడంతో మేడ్చల్ -ముద్గేడ్ మార్గంలో నడిచేరైళ్లను ఆయా స్టేషన్లలో ఆపాల్సి వస్తోంది. ఈ క్రమంలో ఈ లైన్ ను డబుల్ గా మార్చనున్నారు. మనోహరాబాద్ నుంచి అక్కన్నపేట వరకు 38 కిలోమీటర్ల మార్గం కూడా డబుల్ లైన్ కానుంది. దీంతో రైళ్లు సకాలంలో గమ్యస్థానాలకు చేరుకునే అవకాశం ఉంది. క్రాసింగ్ కు వేచి ఉండే పరిస్థితి తప్పనుంది.

మనోహరాబాద్ -సిద్దిపేట మార్గంలో..

మెదక్ జిల్లా మనోహరాబాద్ నుంచి సిద్దిపేట వరకు రైలు మార్గం 2023లో అందుబాటులోకి వచ్చింది. ఈ లైన్ సిరిసిల్ల మీదుగా కొత్తపల్లి వరకు నిర్మించనున్నారు. ప్రస్తుతం గజ్జెల్ మీదుగా సిద్దిపేట పట్టణం వరకు రైలు నడుస్తోంది. ఈ మార్గాన్ని విద్యుదీకరణ చేయాలని అధికారులు నిర్ణయించి, రూ.105 కోట్లు కేటాయించారు. త్వరలో పనులు ప్రారంభం కానున్నాయి.

38 కి.మీ. పూర్తి.మెదక్ జిల్లాలో ఇది వరకు 38 కిలోమీటర్ల రైలు మార్గం విద్యుదీకరణ పూర్తయింది. రెండేళ్ల కిందట అక్కన్నపేట నుంచి మెదక్ వరకు రైలు మార్గం అందుబాటులోకి వచ్చింది. జిల్లాలో మనోహరాబాద్ నుంచి అక్కన్నపేట వరకు ఉన్న లైన్ గతంలోనే విద్యుదీకరణ పూర్తయింది. అక్కన్నపేట నుంచి మెదక్ వరకు నడిచే రైళ్లు డీజిల్ తో నడుస్తున్నాయి. ఈ క్రమంలో ఈ మార్గాన్ని విద్యుదీకరణ చేయాలని నిర్ణయించారు. గతేడాది ఆగస్టులో పనులు ప్రారంభమై ఇటీవల పూర్తయ్యాయి. ఇందుకు రూ.15.49 కోట్ల వ్యయం అయ్యింది. అక్కన్నపేట-మెదక్ లైన్ మార్గం ఏర్పాట్లలో రైల్వే హైదరాబాద్ డివిజన్ పరిధిలో శతశాతం విద్యుదీకరణ పూర్తయింది. రైల్వే డివిజన్ రన్ విజయవంతమైంది.

మార్పిలోగా డబ్లింగ్, విద్యుదీకరణ పనులు

హైదరాబాద్ : రైల్వే ప్రయాణాల్లో కీలకంగా మారనున్న లాలాగూడ - సీతాఫల్మండి 'కార్టైలైన్', సీతాఫల్మండి - మౌలాలి 'డబ్లింగ్, విద్యుదీకరణ' పనులు మార్చి నెలాఖరుకల్లా పూర్తికానున్నాయి. ఏడాది క్రితం ఈ పనులు చేపట్టగా 40 రోజుల్లో పూర్తి చేసేలా కార్యాచరణ రూపొందించినట్లు ద. మ.రైల్వే అధికారులు వెల్లడించారు. ఈ ట్రాక్‌లు అందుబాటులోకి వస్తే సికింద్రాబాద్ స్టేషన్‌తో అనుసంధానమైన ఉన్న మెయిన్‌లైన్‌పై ఒత్తిడి తగ్గుతుంది. సీతాఫల్మండి, మల్లాజిగిరి స్టేషన్లను బైపాస్ చేస్తూ కాచిగూడకు రైల్వేను మళ్లించొచ్చు. సింగిల్‌ట్రైన్‌లైన ద్వారా మల్లాజిగిరి మార్గంలో మరిన్ని ఎంఎంటీఎస్ రైల్వేను నడిపేందుకు ఆన్సారం ఏర్పడనుంది.

కార్టైలైన్‌తో నేరుగా కాచిగూడకు...

సికింద్రాబాద్ స్టేషన్‌లో ప్యాసింజర్, ఎక్స్‌ప్రెస్, గూడ్స్, ఎంఎంటీఎస్ రైల్వే ట్రాఫిక్‌తో స్టేషన్‌పై తీవ్ర ఒత్తిడి పెరుగుతోంది. దీంతో దక్షిణ మధ్య రైల్వే 4 కిలోమీటర్ల మేర లాలాగూడ - సీతాఫల్మండి 'కార్టైలైన్', 10 కిలోమీటర్ల మేర సీతాఫల్మండి - మౌలాలి 'డబ్లింగ్, విద్యుదీకరణ'



పనులను చేపట్టింది. ఈ కొత్త మార్గాల ద్వారా పలు గూడ్స్, ఎక్స్‌ప్రెస్‌రైల్వేతో పాటు కొన్ని రైల్వేను కాచిగూడకు నేరుగా మళ్లించడంతో పాటు మరికొన్నింటిని ఇతర స్టేషన్‌లో నిలిపి, ఎంఎంటీఎస్ ప్రయాణాలను మెరుగుపరచవచ్చు. కాజీపేట-చర్లపల్లి- మౌలాలి మీదుగా ప్రయాణించే రైల్వే మల్లాజిగిరి - సీతాఫల్మండి స్టేషన్లను బైపాస్ చేస్తూ కాచిగూడ - బెంగళూరు లైన్ మీదుగా కాచిగూడకు చేరుకునేలా వెనులబాటలు కల్పించారు. దీంతో ప్రయాణ సమయం 30 నిమిషాలు ఆదా అవుతుంది.

గంట సమయం ఆదా..

గతంలో గుంటూరు, విజయవాడ మీదుగా వచ్చే రైల్వేను నిజామాబాద్, నాందేడ్ వైపు వెళ్లే రైల్వేను మళ్లించేందుకు సికింద్రాబాద్ స్టేషన్‌లో హాల్టింగ్, ఇంజన్ మార్చుకోసం పడే ప్రయాణం అన్నా ఇన్నీ కావు. అందుబాటులోకి రానున్న కార్టైలైన్ ద్వారా సికింద్రాబాద్‌కు వెళ్లకుండా.. ఇంజన్ మార్చుకోనే అవసరం లేకుండా నేరుగా దయానంద్‌నగర్ చేరుకునేలా కార్యాచరణ రూపొందిస్తున్నారు. ఇందుకోసమే దయానంద్‌నగర్‌లో 24 కోవీలకు సరిపడా ప్లాట్‌ఫామ్‌ను నిర్మిస్తున్నారు. తాజా మార్గాలు అందుబాటులోకి వస్తే సికింద్రాబాద్ స్టేషన్‌లో ప్లాట్‌ఫామ్‌లు ఖాళీ లేక బయటే రైల్వేను నిలిపి ప్రయాణ తప్పితుంది.

స్వయం ఉపాధి శిక్షణలో సెట్‌విన్

హైదరాబాద్: ఉన్నత చదువులు చదివేందుకు ఆర్థికంగా అంద లేని యువతకు.. సాంకేతిక విద్యను అభ్యసించినా నైపుణ్యంలేని విద్యార్థులకు.. వివాహమై ఏదో ఒక పనిచేసి కుటుంబానికి ఆసరాగా ఉండాలని పరితపించే అతివలకు.. డిమాండ్ ఉన్న రంగాల్లో పట్టు సాధించాలకునే యువకులకు అండగా నిలుస్తోంది ప్రభుత్వరంగ సంస్థసాస్టెట్ ఫర్ ఎంప్లాయిమెంట్ ప్రమోషన్ అండ్ ట్రైనింగ్ ఇన్ టీన్స్ సీటీస్(సెటీప్స్). నామమాత్రపు ఫీజులతో, సుశిక్షితమైన ఫ్యాకల్టీతో ఏటా సుమారు 20వేల మందికి శిక్షణ ఇస్తోంది. 1978లో ప్రారంభమైన ఈ సంస్థకు నగరంలో ప్రస్తుతం 19 కేంద్రాలు ఉన్నాయి. కోర్సులు, ఫీజుల వివరాలుమార్చిలో డిమాండ్ ఉన్న ఉంపుటర్ టెస్టింగ్, వీజీ డిప్లొమా ఇన్ ఉంపుటర్ అప్లికేషన్, డీటీపీ, సీ లాంగ్వేజ్, మెట్రెల్ రిపేరింగ్, డీజిల్ మెకానిక్, సీసీటీవీ ఇన్‌స్టాలేషన్, సోలార్ టెక్నీషియన్ కోర్సుల్లో యువతకు శిక్షణ ఇస్తున్నారు. పుష్కలం, విద్యార్థినులకు ప్రత్యేకంగా బ్యూటీషియన్, డిప్లొమా ఇన్ ఫ్యాషన్



డిజైనింగ్, మెహెండ్ డిజైన్, టెక్నాలజీ డిజైనింగ్, కుట్టు మిషన్ తదితర అంశాల్లో తర్ఫీదు లభిస్తోంది. ప్రీప్రెమర్ టీచర్ ట్రైనింగ్, క్రాఫ్ట్, కాలిగ్రఫీ, స్పోర్ట్స్ ఇంగ్లీష్, హెూటల్ మేనేజ్‌మెంట్.. ఇలా సుమారు 60 రకాల కోర్సులు అందుబాటులో ఉన్నాయి. అవసరమైనవారు కేంద్రాలను నేరుగా సంప్రదించాలి.

సంస్థలో వచ్చే నేరుగా ఎంపిక..

వేణుగోపాలరావు, ఎండ్, సెటిన్స్ కోర్సులు పూర్తి చేసినవారికి ఉపాధి కల్పించడానికి ఓ ప్లేన్‌మెంట్ సెల్ ఏర్పాటుచేసి అధికారిని నియమించాం. పలు కంపెనీలు మావద్దకే వచ్చి అభ్యర్థుల్ని ఎంపిక చేసుకుంటున్నాయి. ఇక్కడ శిక్షణ పూర్తిచేసుకున్నవారు భవిష్యత్తులో తమ కాళ్లపై తాము నిలబడగలమనే భరోసా కల్గిస్తున్నాం'.

విదాదిలో 744 ఆక్రమణల తాలగింపు



హైదరాబాద్: ట్రాఫిక్ సమస్యకు తీవ్ర ఇబ్బందిగా మారిన ఫుట్‌పాత్‌ల ఆక్రమణలపై జీహెచ్‌ఎస్ అధికారులు కొరడా ఝుళిపించారు. ఆవరేషన్ రోడ్ లో భాగంగా సోమవారం ట్రాఫిక్ పోలీసులతో కలిసి జీహెచ్‌ఎస్ అధికారులు స్పెషల్ డ్రైన్ నిర్వహించారు. ఫుట్‌పాత్‌లపై ఆక్రమణలతో ప్రజలు ఇబ్బందులు ఎదుర్కొంటున్నారు. వీటి తొలగింపు ట్రాఫిక్ రద్దీని తగ్గించడానికి దోహదపడుతుంది. 2024 డిసెంబరు నుంచి 2025 జనవరి వరకు జీహెచ్‌ఎస్ పరిధిలోని అన్ని సర్క్యూల్ కలిపి మొత్తం 744 ఆక్రమణలను అధికారులు తొలగించారు. ఈ డ్రైన్‌లో పట్టణ ప్రణాళిక, పోలీస్, సంబంధిత అధికారులు పాల్గొన్నారు. ఈ మేరకు సోమవారం ఓ ప్రకటనలో జీహెచ్‌ఎస్ వెల్లడించింది. ట్రాఫిక్ సమస్య తీర్చడానికి ఇలాంటి స్పెషల్ డ్రైన్‌లు ఇకపై తరచుగా నిర్వహిస్తామని పేర్కొంది.

కూడళ్లు.. వీడుతున్న చిక్కుమొక్కు



హైదరాబాద్ : నగర ట్రాఫిక్ సమస్యలో నిత్యం వినిపించే కీబీఆర్ పార్కు కూడళ్ల అభివృద్ధి ప్రాజెక్టు మళ్లీ చర్చల్లోకి వచ్చింది. జూబ్లీహిల్స్ రోడ్డు నెం.92లో తన ఇంటికి భూసేకరణ కోసం చేసిన మార్కింగ్ తప్పని సీసీ నటుడు అల్లు అర్జున్ మామ చంద్రశేఖర్‌రెడ్డి జీహెచ్‌ఎంసీకి ఫిర్యాదు చేశారు. అదే సమయంలో.. ప్రాజెక్టులో పురోగతి లేకపోవడంపై శనివారం సీఎం రేవంత్‌రెడ్డి బల్లియా అధికారులకు చేసిన హెచ్చరికల నేపథ్యంలో బల్లియా భూసేకరణలో వేగం పెంచింది. ఈ క్రమంలో.. జూబ్లీహిల్స్‌లోని చిరంజీవి రక్త నిధి కేంద్రం ప్రహరీని స్వల్పంగా తొలగించాల్సి ఉంటుందని అధికారులు గుర్తించారు. జూబ్లీ చెక్‌పోస్టు కూడలిపై నిర్మించాల్సిన రెండోస్థాయి పైవంతెన కోసం రోడ్డు నెం.1ని కూడలికి ఇరువైపులా 145అడుగుల మేర విస్తరిస్తామని, అందులో భాగంగానే చిరంజీవి రక్త నిధి కేంద్రం వద్ద భూసేకరణ చేపడుతున్నట్లు జీహెచ్‌ఎంసీ వెల్లడించింది.

ఇప్పటికే పలుపురు ప్రముఖుల అంగీకారం..

జూబ్లీహిల్స్ రోడ్డు నెం.92లో కాంగ్రెస్ సీనియర్ నేత జానారెడ్డి ఇల్లు, అల్లు అర్జున్ మామ చంద్రశేఖర్‌రెడ్డి ఇల్లు, రోడ్డు నెం.45 కూడలిలోని నందమూరి బాలకృష్ణ ఇల్లు, రోడ్డు నెం.1లోని అల్లు అర్జున్ భవనం, పలు మీడియా సంస్థల భవనాలు, ఇతర ప్రముఖులు, వ్యాపార వేత్తల ఆస్తులను సేకరించేందుకు బల్లియా కార్యాచరణను నిర్ధం చేసింది. మిగిలిన సర్వేని పూర్తి చేయడంతో.. తాజాగా రక్తనిధి కేంద్రం, మరిన్ని భవనాలు కూడా జూబిలాలో చేరాయని అధికారులు

చెబుతున్నారు. చాలా మంది భూసేకరణకు అంగీకరించారని స్పష్టం చేస్తున్నారు.

రూ.1,200 కోట్ల సర్కారు నిధులతో..

జూబ్లీచెక్‌పోస్టు కూడలితోపాటు ముగ్గ చౌరస్తా, బసవతారకం క్యాన్సర్ ఆస్పత్రి, మహారాజు అగ్రసేన్ కూడలి, ఫిల్మ్‌నగర్ చౌరస్తా, రోడ్డు నెం.45కూడళ్లలో ట్రాఫిక్ సమస్య పరిష్కారానికి జీహెచ్‌ఎంసీ పైవంతెనల నిర్మాణానికి ప్రతిపాదనలు రూపొందించింది. వాటిని రాష్ట్ర ప్రభుత్వం ఆమోదించింది. రూ.1,200 కోట్ల నిధులతో ప్రాజెక్టుకు పరిపాలన అనుమతి కూడా ఇచ్చింది.

పురోగతిలో మార్కింగ్ పనులు

రోడ్డు నెం.45 కూడలిలో 40, అగ్రసేన్ కూడలిలో 45, ఫిల్మ్‌నగర్ కూడలిలో 43 ఆస్తుల సేకరణకు మార్కింగ్ పూర్తయిందని, కేంద్ర కార్యాలయానికి వివరాలు అందజేశామని అధికారులు చెబుతున్నారు. జూబ్లీచెక్‌పోస్టు వద్ద 47, ముగ్గ చౌరస్తాలో 40, క్యాన్సర్ ఆస్పత్రి వద్ద 18 ఆస్తులను సేకరించాల్సి ఉందని, వాటి మార్కింగ్ పనులు పురోగతిలో ఉన్నాయని పేర్కొంటున్నారు.

చంద్రశేఖర్‌రెడ్డి ఫిర్యాదుపై..

చంద్రశేఖర్‌రెడ్డి ఇచ్చిన ఫిర్యాదుపై విచారణ జరుపుతామని అదనపు కమిషనర్ శివకుమార్ నాయుడు తెలిపారు. అధికారులు మాత్రం.. ఆయన ఇల్లు మలుపు వద్ద ఉండటంతో ఓ వైపున ఎక్కువగా, మరో వైపున తక్కువగా తొలగించాల్సిన అవసరం తలెత్తిందని చెబుతున్నారు.

పొదుపు.. చేనేత కార్మికుడి మేదుపు



కరీంనగర్ : చేనేత వస్త్ర ఉత్పత్తిపై ఆధారపడి జీవిస్తున్న కార్మికులు, అనుబంధ కార్మికులకు ప్రభుత్వం చేయూతనిచ్చే కార్యక్రమాలు అమలు చేయడమే కాకుండా ప్రత్యేకంగా నిధులు కూడా విడుదల చేసింది. ప్రతి కార్మికుడు తాము తయారు చేసే వస్త్ర ఉత్పత్తి ద్వారా పొందుతున్న వేతనంలో కొంత డబ్బును పొదుపు చేస్తే దానికి రెట్టింపుగా ప్రభుత్వం ఆ కార్మికుల కుటుంబానికి అందజేస్తోంది. గతంలోనూ ఈ కార్యక్రమం అమలైనా తాజాగా మళ్లీ ఈ కార్యక్రమానికి శ్రీకారం చుట్టింది. ముఖ్యంగా పొదుపు విధానానికి మార్గదర్శకాలు జారీ చేసింది. దీనిని శ్రద్ధ వధకు అంటారు.

రెండేళ్లకు లబ్ధులు..

గత ప్రభుత్వంలో 2017లో చేనేత రంగానికి, కార్మికులకు చేయూతనిచ్చేందుకు కార్మికుడు పొదుపు చేసిన మొత్తానికి రెట్టింపు ఇచ్చేందుకు అమలు చేసింది. మూడేళ్లపాటు జమ చేసిన డబ్బుకు రెండింతలు ప్రభుత్వం కలిపి వారి అవసరాల కోసం కాలపరిమితి తీరగానే విడుదల చేసింది. ఈ ప్రభుత్వం కూడా రెండేళ్లకు అమలు చేయనుంది. ప్రతి కార్మికుడు నెలనెలా పొందే వేతనంలో 8 శాతం

డబ్బు చెల్లిస్తే ప్రభుత్వం 16 శాతం కలిపి పొదుపు చేస్తోంది. మార్చి ఒకటి నుంచి అమలుకానున్న ఈ కార్యక్రమానికి క్షేత్రస్థాయి అధికారులు జిల్లాలోని చేనేత సహకార సంఘాల్లో పని చేసే కార్మికులకు ఈ పథకంపై అవగాహన కల్పిస్తున్నారు. గతంలో కార్మికులు జమ చేసిన తర్వాత నిర్లక్ష్యం చేశారనే విమర్శలు చేశారనే అవవాదు ఉంది. అందుకోసం ప్రభుత్వం చెల్లించే సహాయాన్ని పూర్తిస్థాయిలో పొందేందుకు వీలుగా కార్మికులకు అవగాహన కల్పించి ఈ పథకం వైపు ఆసక్తి చూపుతున్నారు.

గతంలో కార్మికులు ఈ పథకాన్ని పొందినప్పటికీ కొత్తగా మళ్లీ దరఖాస్తు చేసుకోవాలి ఉంటుంది. ఈనెల 15వ తేదీ వరకు గడువు విధించారు.

లభ్యతలు ఇవి..

కార్మికులకు తప్పనిసరిగా బ్యాంకు ఖాతాలు ఉండాలి. 18 ఏళ్లుపైబడి జియోట్యాగింగ్ కలిగి ఉండాలి. ప్రతినెలా 15వ తేదీలోగా చేనేత కార్మికుడు రూ.1200, అనుబంధ కార్మికులు రూ.600 రెండేళ్లపాటు జమ చేయాలి. కార్మికుడు అర్హతరంగా చనిపోతే ఆ డబ్బు కార్మికుడు సూచించే నామినికి లభిస్తుంది. కార్మికులు వినియోగించుకోవాలి జిల్లాలో పొదుపు పథకంపై చేనేత కార్మికులకు అవగాహన కల్పిస్తున్నాం. వీరందరికీ మార్చిలో ఈ పథకం వర్తిస్తుంది. జిల్లాలో ఎమ్మెల్యే కోడ్ ఉండటంతో మార్చి మూడు తర్వాత అమల్లోకి వస్తుంది. ఆలోగా ఈ ప్రక్రియ పూర్తి చేస్తాం. కార్మికులు ఈ అవకాశాన్ని సద్వినియోగం చేసుకోవాలి.విద్యాసాగర్, సహాయ సంఘాలకు, చేనేత జౌళి శాఖ జిల్లాలో చేనేత సంఘాలు : 21

కార్మికులు : 844

అనుబంధ కార్మికులు : 536

గతంలో లభి పొందిన మొత్తం: రూ.5.30 కోట్లు

ఉగాది నాటికి కార్మికుడే యజమాని



సిరిసిల్ల : జిల్లాలో నేత కార్మికులను యజమానులుగా చేసే ప్రక్రియకు పదివదిగా అడుగులు వడుతున్నాయి. దీనికోసం దరఖాస్తుల స్వీకరణ.. అర్హుల ఎంపికకు చేనేత, జౌళిశాఖ సీఎస్ఐ (కమ్యూనిటీ ఫెసిలిటేటర్‌లు) క్షేత్రస్థాయిలో పరిశీలిస్తున్నారు. దరఖాస్తుల కుప్పలు తెప్పలుగా వచ్చిపడుతున్నాయి. మరోవైపు మరమ్మగాల కొనుగోలు.. అర్హులైన లబ్ధిదారుల ఎంపికపై కనరత్న జరుగుతోంది. తొలివిడత వెయ్యి మంది అర్హుల ఎంపిక చేయనున్నారు. గాది నాటికి పథకానికి తుదిరూపు తీసుకొచ్చేలా ప్రణాళికలు నిర్ధం చేస్తున్నారు.

వందశాతం రాయితీ.. కొత్త శతం

లబ్ధిదారులుగా ఎంపికైన వారు పదిశాతం తమ వాళ్లా చెల్లించాలని తొలుత నిర్ణయించారు. కానీ ఇక్కడ పరిస్థితులు పూర్తి భిన్నంగా ఉన్నాయి. సిరిసిల్లలోని కార్మికులు నివాసం ఉండే ప్రాంతాలు పూర్తిగా ప్రభుత్వం పంపిణీ చేసిన స్థలాల్లో ఉన్నాయి. కనీసం వీరి నివాస గృహాలపై బ్యాంకులు రుణాలు ఇచ్చే పరిస్థితిలేదు. దీనికోసం జిల్లా యంత్రాంగం ప్రత్యామ్నాయ ప్రణాళికలు చేస్తోంది. కార్మికులకు వంద శాతం రాయితీపై ఈ పథకానికి ఎంపిక చేయనున్నారు. పథకంలో మరమ్మగాల పొందిన లబ్ధిదారులకు నూలు రాయితీతో పాటు ప్రభుత్వ

ప్రైవేటు ఆర్డర్లు ఇవ్వనున్నారు. ప్రైవేటు ఉత్పత్తుల విక్రయాలకు జిల్లాలోనే ప్రత్యేకంగా మార్కెటింగ్ వసతిని కల్పించేందుకు ప్రముఖ వస్త్రోత్పత్తుల సంస్థలతో ప్రభుత్వం సంప్రదింపులు జరుపుతోంది. ఈ ప్రక్రియ పూర్తయితే జిల్లా వస్త్రోత్పత్తుల్లో కొత్తశతం ప్రారంభం కానుంది. **ఆధునిక సదుపాయాలు** సిరిసిల్ల పట్టణం పెద్దూరులో 'పర్సల్ టూ ఓనర్' పథకానికి 83 ఎకరాల్లో టీజీఐఐసీ 42 ఏంగ్, నాలుగు వార్మిన్ షెడ్లను నిర్మించింది. కాగా ప్రభుత్వం రూ.386.88 కోట్లతో ప్రారంభించేందుకు సన్నాహాలు చేస్తోంది. రెండేళ్ల క్రితం పనులు పూర్తయినా చేనేత, జౌళిశాఖ స్వాధీనం చేసుకోవడంలో జాప్యం జరుగుతోంది.రెండు వేల మంది కార్మికులను యజమానులుగా చేయడం ఈ పథకం ఉద్దేశం. తొలివిడత వెయ్యిమందిని ఎంపిక చేయడం లక్ష్యంగా పెట్టుకున్నారు. ఒక్కో కార్మికుడికి రూ.16.52 లక్షల విలువైన ఆధునిక ర్యాపిడయర్ మరమ్మగాలను అందించనున్నారు. వీటిపై చేతి రుమాలు మొదలు పట్టు వస్త్రాల వరకు ఉత్పత్తి చేసేలా ఆధునిక సదుపాయాలు అమర్చి ఉంటారు.వీటి కొనుగోలుకు ప్రభుత్వం మరమ్మగాల తయారీ వరకు వేసే కంపెనీలకు సంప్రదింపులు జరుపుతోంది. డిలెగర్ల ద్వారా కొనుగోలు ప్రక్రియను పూర్తిచేయనున్నారు.

ఎస్టీపీసీ రెండో దశ పనులకు అడుగులు

ఖని : ఎల్లతేలకు తెలంగాణ ఎస్టీపీసీ రెండో దశ పనులకు అడుగు పడుతోంది. మొదటి దశలో 1600 మెగావాట్ల విద్యుత్తు కేంద్రాలను నిర్మించగా రెండో దశ పనులపై సందేహాలు వ్యక్తమయ్యాయి. విద్యుత్తు కొనుగోలు ఒప్పందం కుదరకపోవడంతో రెండో దశలో చేపట్టాల్సిన 2400 మెగావాట్ల మూడు యూనిట్ల ఏర్పాటుపై సందిగ్ధం నెలకొంది. చివరికి రాష్ట్ర ప్రభుత్వం చొరవ తీసుకోవడంతో రెండో దశ పనులకు ఎస్టీపీసీ యాజమాన్యం చర్యలు చేపట్టింది. ఈ మేరకు బోర్డు ఆమోదం తెలిపింది. ప్రాజెక్టు నిర్మాణంపై మంగళవారం పర్యావరణ ప్రజాభిప్రాయ సేకరణ చేపట్టనున్నారు. ఎస్టీపీసీ టీటీఎన్‌లోని జిల్లా పరిషత్తు ఉన్నత పాఠశాల ఆవరణలో నిర్వహించనున్న ప్రజాభిప్రాయ సేకరణకు ఏర్పాట్లు పూర్తయ్యాయి. ఇప్పటికే రెండు దఫాలుగా వాయిదా పడిన ప్రజాభిప్రాయ సేకరణను పకన్నండ్రిగా నిర్వహించేందుకు అధికారులు ఏర్పాట్లు చేస్తున్నారు. ప్రస్తుతం తెలంగాణ ఎస్టీపీసీ ప్రాజెక్టు నిర్మించిన మొదటి దశ ప్రాంతంలోనే రెండో దశలో నిర్మించే 800 మెగావాట్ల సామర్థ్యం గల మూడు యూనిట్లను నిర్మించనున్నారు. ఇందుకు సంబంధించి పరిసర



గ్రామాలు, రామగుండం ప్రాంత ప్రజల అభిప్రాయాలు తెలుసుకునేందుకు ప్రజాభిప్రాయ సేకరణకు ఏర్పాట్లు చేశారు.

పూర్తిస్థాయిలో అందుబాటులోకి..

రాష్ట్ర విభజన చట్టంలో రూపొందించిన విధంగా తెలంగాణకు ఎస్టీపీసీ ద్వారా 4000 మెగావాట్ల విద్యుత్తు కేంద్రాలను ఏర్పాటు చేయాల్సి ఉంది. అందులో భాగంగానే మొదటి దశలో 1600 మెగావాట్ల విద్యుత్తు కేంద్రాలు నిర్మించి ఉత్పత్తిని ప్రారంభించారు. ఉత్పత్తి చేసిన విద్యుత్తును తెలంగాణ గ్రిడ్‌కు సరఫరా చేస్తారు. కొత్తగా మరో 2400 మెగావాట్ల విద్యుత్తు కేంద్రాలను కూడా నిర్మించి పూర్తిస్థాయిలో అందుబాటులోకి తీసుకురావడానికి చర్యలు చేపడుతోంది. ఏటా 11.7 మిలియన్ టన్నుల బొగ్గును సరఫరా చేసే విధంగా సింగరేణితో అవగాహన ఒప్పందం కుదుర్చుకుంది. నిర్మాణం మొదలు పెట్టిన తర్వాత నాలుగేళ్లలో 2400 మెగావాట్ల మూడు యూనిట్లు అందుబాటులోకి రానున్నాయి. మొదటి దశలో చేపట్టిన 1600 మెగావాట్ల రెండు యూనిట్లు గత ఏడాది నుంచి అందుబాటులోకి వచ్చాయి. 2016లో మొదటి దశ విద్యుత్తు కేంద్రాలకు శంకుస్థాపన చేశారు. 2023, 2024లో రెండు యూనిట్ల పనులు పూర్తిగా వాణిజ్య ఉత్పత్తిలోకి తీసుకువచ్చారు. ప్రస్తుతం రెండో దశలో చేపట్టే 2400 మెగావాట్ల మూడు యూనిట్లను 2030 నాటికి పూర్తిస్థాయిలో అందుబాటులోకి తీసుకురావాలని ఎస్టీపీసీ లక్ష్యంగా నిర్దేశించుకుంది.

పర్యావరణవేత్తల ఆందోళన

రామగుండంలో నిర్మించనున్న రెండో దశ విద్యుత్తు కేంద్రాలతో పర్యావరణానికి ముప్పు వాటిల్లుతుందనే ఆందోళన స్థానికంగా వ్యక్తమవుతోంది. పారిశ్రామిక ప్రాంతంలో గాలి నాణ్యత దెబ్బతింటుందని పర్యావరణ వేత్తలు అంటున్నారు. సల్ఫర్ డయాక్సైడ్ గాలిలో కలిసి ప్రాణాదులు ప్రమాదకరంగా మారుతుందని ఆందోళన వ్యక్తం చేస్తున్నారు. ఇప్పటికే 4,200 మెగావాట్ల విద్యుత్తు కేంద్రాలున్న రామగుండంలో మరో 2400 మెగావాట్ల విద్యుత్తు కేంద్రాలు నెలకొల్పడం ద్వారా పూర్తి ఉత్పత్తి 6,600 మెగావాట్లకు చేరుకుంటుంది. దీనికోసం రోజుకు సుమారు 80 వేల టన్నుల బొగ్గును మండించాల్సి ఉంటుందని, దీని వల్ల సల్ఫర్‌డయాక్సైడ్, ఉధారాలు భారీగా వెలువడుతాయని స్థానికులు చెబుతున్నారు. వీటితో పాటు పరిసర ప్రాంతంలో ఆర్‌ఎఫ్‌సీఎల్, రామగుండం బి-ధర్మల్ కేంద్రం, కేశోరాం సిమెంట్ కార్యాలయాలు ఉన్నాయని.. వీటి నుంచి సైతం కాలుష్య కారకాలు వెలువడుతున్నాయని ఆవేదన వ్యక్తం చేస్తున్నారు.

ఉపాధి అవకాశాలపై పరిసర గ్రామాల ప్రజల నిరసన

ఎస్టీపీసీ ప్రాజెక్టు కోసం భూములు సేకరించిన యాజమాన్యం పరిసర గ్రామాలు యువతకు ఉపాధిని విస్తరించినదన్న ఆరోపణలున్నాయి. ప్లాంటు నిర్మాణం కోసం ఎస్టీపీసీ యాజమాన్యం చుట్టూ పక్కల గ్రామాలైన లక్ష్మీపురం, ఎల్లూపల్లి, కుందనపల్లి, రాజాపూర్, రాజాపూర్, మొగల్‌పహడ్, రామగుండం ప్రాంతాల నుంచి గతంలో భూములు సేకరించింది. ఈ ప్రాంతాలకు చెందిన వారికి ఉపాధి కల్పించకపోవడంతో పాటు కనీసం ఆరూ గ్రామాల్లో హౌళి శాకార్యాల కల్పించేందుకు సామాజిక బాధ్యతను కూడా సక్రమంగా నిర్వహించడం లేదని ఆరూ గ్రామాల ప్రజలు అంటున్నారు.

సింహభాగం.. సాగుకు యోగ్యమే!

కరీంనగర్ : జిల్లాలో సింహభాగం సారవంతమైన సాగు భూమి విస్తీర్ణమే ఉన్నట్లు అధికారుల సర్వేలో తేలింది. సాగుకు యోగ్యమైన భూములకు మాత్రమే రైతుభరోసా చెల్లించాలని రాష్ట్ర ప్రభుత్వం నిర్ణయించింది. ఇటీవల వ్యవసాయ, రెవెన్యూ శాఖల సంయుక్త ఆద్యర్థంలో సర్వే జరిపారు. అనంతరం గ్రామసభల ద్వారా రైతుల అభిప్రాయాలు తీసుకొని, జిల్లాలో సాగుకు యోగ్యమైన




భూవివరాలను వెల్లడించారు.

డివిజన్ వారీగా వివరాలు..

జిల్లాలో నాలుగు వ్యవసాయ డివిజన్లు, 207 రెవెన్యూ గ్రామాలున్నాయి. డివిజన్ వారీగా కరీంనగర్‌లో అత్యధికంగా 1830, మానకొండూర్‌లో 1568, హుజూరాబాద్‌లో 994, చొప్పూరుడిలో 962 ఎకరాలను సాగుకు యోగ్యం కానివిగా గుర్తించారు. ఈ భూమికి భవిష్యత్తులో రైతుభరోసా నిలిపేయనున్నట్లు అధికారులు తెలిపారు.

ఆర్థిక వెనులబాటు మేరకు..

సాగుకు యోగ్యమైన భూములన్నింటికీ రైతుభరోసా ఇవ్వాలని ప్రభుత్వం నిర్ణయించింది. జిల్లాలో సర్వే అనంతరం సాగు యోగ్యమైన భూ వివరాలను ప్రభుత్వానికి నివేదించాం. ప్రభుత్వ ఆర్థిక వెనులబాటును బట్టి విడతల వారీగా రైతు భరోసా ఖాతాల్లో జమ అవుతాయి. భాగ్యలక్ష్మి, జిల్లా వ్యవసాయాధికారి



హైదరాబాద్: నగర శివారులోని మొయినాబాద్ మండలం తొల్లట్ల ఫామ్ హౌస్ లో కోడి పందేల నిర్వహణ కేసులో భారాన ఎమ్మెల్యే పోచం పల్లి శ్రీనివాస్ రెడ్డికి పోలీసులు నోటీసులు జారీ చేశారు. మాదాపూర్ లోని ఆయన నివాసానికి వెళ్లి నోటీసులు అందజేశారు. కోడి పందేల నిర్వహణపై వివరణ ఇవ్వాలని అందులో పేర్కొన్నారు. ఫామ్ హౌస్ ను భూపతిరాజు అనే వ్యక్తికి లీజుకు ఇచ్చామని ఎమ్మెల్యే చెబుతున్న నేపథ్యంలో దీనికి సంబంధించిన సమగ్ర సమాచారం ఇవ్వాలని పోలీసులు ఆయనకు నోటీసులు ఇచ్చారు. ఈ కేసులో శ్రీనివాస్ రెడ్డిని

సైతం పోలీసులు నిందితుడిగా చేర్చారు. మంగళవారం పొద్దుపోయాక పోలీసులు నిర్వహించిన దాడుల్లో మొత్తం 61 మంది చిక్కిన విషయం తెలిసింది. వారి వద్ద రూ.30 లక్షల నగదు, జూదక్రీడలో ఉపయోగించే రూ.కోటి విలువైన బెట్టింగ్ కాయున్న దొరికాయి. పోలీసులు 50 కార్లు, 80 పందెం కోళ్లను స్వాధీనం చేసుకున్నారు. నిందితుల్లో ఎక్కువ మంది వ్యాపారలే. అందరికీ నోటీసులిచ్చి వదిలేశారు. పోలీసులు వస్తున్న విషయం తెలుసుకుని కొందరు పరారయ్యారు. దాంతో పరారైన వ్యక్తులెవరనే దానిపైనా పోలీసులు ఆరా తీస్తున్నారు.



హైదరాబాద్: నగరశివారులోని మొయినాబాద్ మండలం తొల్లట్లలో జరిగిన ఘటనతో తనకు సంబంధం లేదని భారాన ఎమ్మెల్యే పోచంపల్లి శ్రీనివాస్ రెడ్డి తెలిపారు. పోలీసుల నోటీసులకు పూర్తి వివరణ ఇస్తానని, విచారణకు సహకరిస్తానని చెప్పారు. జరిగిన ఘటన, పోలీసుల నోటీసుల నేపథ్యంలో ఆయన ప్రకటన జారీ చేశారు. “2018లో కొనుగోలు చేసిన భూమికి సంబంధించిన అన్ని వ్యవహారాలను నా మేనల్లుడు జ్ఞాన్ దేవ్ రెడ్డి చూసుకుంటున్నారు. అక్కడ ఫామ్ హౌస్, గెస్ట్ హౌస్ లేవు. కేవలం మామిడి, కొబ్బరి తోట, పనివారి కోసం రెండు గదులు మాత్రమే ఉన్నాయి. నా ప్రమేయం లేకుండానే తోటను వర్రా రమేష్ కుమార్ రెడ్డి అనే వ్యక్తికి కొలుకు ఇచ్చినట్లు నిన్నటి ఘటన తర్వాత జ్ఞాన్ దేవ్ రెడ్డి నుంచి తెలిసింది. వర్రా రమేష్ కుమార్ రెడ్డి కూడా ఆ తోటను ఎం.వెంకటపతి రాజుకు కొలుకు ఇచ్చారని.. నిన్నటి వరకు నా దృష్టికి రాలేదు. సదరు వ్యక్తులపై చర్యలు తీసుకోవాల్సిని నిన్నే పోలీసులకు ఫిర్యాదు చేశా. మీడియాలో వస్తున్నట్లు ఆ తోటలో ఏమైనా అసాంఘిక కార్యకలాపాలు జరిగి ఉంటే వాటికి, నాకు ఎలాంటి సంబంధం లేదు. ఘటన జరిగిన రోజు నేను హైదరాబాద్ లో

లేను. పరంగల్ లో ఎల్లమ్మ పండుగ కార్యక్రమంలో ఉన్నా. కేవలం రాజకీయంగా నన్ను ఇబ్బంది పెట్టడానికే కొందరు దుష్ప్రచారం చేస్తున్నారు. 20 ఏళ్ల రాజకీయ జీవితంలో ఒక్క చిన్న కేసు కూడా లేకుండా ప్రజా సేవకే అంకితమయ్యా. చట్ట వ్యతిరేక చర్యలు, అసాంఘిక కార్యకలాపాలను ఎట్టి పరిస్థితుల్లోనూ ఉపేక్షించబోను. భూమి యజమానిగా పోలీసులు నాకు నోటీసు ఇచ్చారు.. దానికి పూర్తి వివరణ ఇస్తా. సామాజిక మాధ్యమాల్లో నాపై దుష్ప్రచారం చేస్తున్న వ్యక్తులకు లీగల్ నోటీసులు పంపిస్తా” అని ఎమ్మెల్యే శ్రీనివాస్ రెడ్డి తెలిపారు. తొల్లట్ల ఫామ్ హౌస్ లో మంగళవారం పొద్దుపోయాక పోలీసులు నిర్వహించిన దాడుల్లో మొత్తం 61 మంది చిక్కిన విషయం తెలిసింది. వారి వద్ద రూ.30 లక్షల నగదు, జూదక్రీడలో ఉపయోగించే రూ.కోటి విలువైన బెట్టింగ్ కాయున్న దొరికాయి. పోలీసులు 50 కార్లు, 80 పందెం కోళ్లను స్వాధీనం చేసుకున్నారు. నిందితుల్లో ఎక్కువ మంది వ్యాపారలే. అందరికీ నోటీసులిచ్చి వదిలేశారు. పోలీసులు వస్తున్న విషయం తెలుసుకుని కొందరు పరారయ్యారు. దాంతో పరారైన వ్యక్తులెవరనే దానిపైనా పోలీసులు ఆరా తీస్తున్నారు.



వికారాబాద్: కుల్చర్ల మండల కేంద్రంలోని గిరిజన బాలుర వసతి గృహంలో పదో తరగతి విద్యార్థి అనుమానాస్పద స్థితిలో మృతి చెందాడు. బుధవారం రాత్రి నిద్రపోయిన విద్యార్థి ఉదయం లేవకపోవడంతో స్పందించిన హాస్టల్ సిబ్బంది పరిగి ప్రభుత్వ ఆస్పత్రికి తరలించారు. అక్కడ పరీక్షించిన వైద్యులు.. కొన్ని గంటల ముందు విద్యార్థి మృతి చెందినట్లు నిర్ధారించారు. విద్యార్థి మృతికి స్పష్టమైన

కారణాలు తెలియరాలేదు. అయితే, వసతి గృహంలో ఎలాంటి గొడవలు జరగలేదని తోటి విద్యార్థులు పేర్కొన్నారు. పరిగి ఆస్పత్రికి చేరుకున్న జిల్లా ట్రైబల్ డెవలప్ మెంట్ అధికారి కమలాకర్ రెడ్డి.. పరిస్థితిపై ఆరా తీశారు. తమ కుమారుడి మృతికి కారణాలు తెలపాలంటూ పరిగి ప్రభుత్వ ఆస్పత్రి వద్ద కుటుంబ సభ్యులు ఆందోళనకు దిగారు.



హైదరాబాద్ లో గూగుల్ ఏఐ కేంద్రం.. సీఎం సమక్షంలో ఎంపీయూ

హైదరాబాద్: నగరంలో ఏఐ కేంద్రం ఏర్పాటు చేస్తున్నట్లు గూగుల్ ప్రకటించింది. ఈ మేరకు ఆ సంస్థ రాష్ట్ర ప్రభుత్వంతో అవగాహన ఒప్పందం చేసుకుంది. టీహెచ్ లో ఏర్పాటు చేసిన కార్యక్రమంలో ముఖ్యమంత్రి రేవంత్ రెడ్డి, ఐటీ మంత్రి శ్రీధర్ బాబు సమక్షంలో

గూగుల్ ప్రతినిధులు ఎంఓయూ కుదుర్చుకున్నారు. కృత్రిమ మేధ అంకుర పరిశ్రమలకు గూగుల్ తోడ్పాటునందించనుంది. వ్యవసాయం, విద్య, రవాణాగం, ప్రభుత్వ డిజిటల్ కార్యకలాపాలకు గూగుల్ ఏఐ కేంద్రం సహకరిస్తుందని ఆ సంస్థ ప్రతినిధులు వెల్లడించారు.



డిప్యూటీ సీఎం భట్టి ప్రి బడ్జెట్ సమావేశం

హైదరాబాద్ : తెలంగాణ రాష్ట్రం 2025-26 ఆర్థిక సంవత్సరం బడ్జెట్ రూపకల్పన కసరత్తులో భాగంగా డిప్యూటీ సీఎం, ఆర్థిక మంత్రి భట్టి విక్రమార్కు గురువారం డాక్టర్ బీఆర్. అంబేద్కర్ రాష్ట్ర సచివాలయంలో పలు ప్రభుత్వ శాఖల అధికారులతో సమావేశమయ్యారు. ఆర్ అండ్ బీ శాఖ, ఆర్థిక శాఖ అధికారులతో భట్టి ప్రి బడ్జెట్ సమీక్ష సమావేశం నిర్వహించారు. ఈ సమావేశంలో మంత్రి కోమటిరెడ్డి వెంకట్ రెడ్డి, ఆయా శాఖల ఉన్నతాధికారులు పాల్గొన్నారు. ఆయా శాఖలు అందించిన ప్రతిపాదనలపై చర్చించారు. 2025-26 ఆర్థిక సంవత్సరానికి సంబంధించి ఇప్పటికే ఆర్థిక శాఖ అన్ని శాఖల నుంచి బడ్జెట్ ప్రతిపాదనలను స్వీకరించింది. శాఖలు, పథకాల వారీగా రాబడులు, వ్యయాల అంచనాలను, ఉద్యోగుల జీతభత్యాల వివరాలను అన్ని శాఖలు పంపించాయి. ఈ ప్రతిపాదనలపై డిప్యూటీ సీఎం, ఆర్థిక మంత్రి మల్లు భట్టి విక్రమార్కు ప్రి బడ్జెట్ సమావేశాలను ప్రారంభించారు. గ్రామీణాభివృద్ధి, మహిళా శిశు సంక్షేమ శాఖల ప్రతిపాదనలపై ఇప్పటికే చర్చించారు. ఒక్కో ప్రభుత్వ శాఖలతో భట్టి సమావేశమవుతూ బడ్జెట్ రూపకల్పన ప్రక్రియ కసరత్తు చేస్తున్నారు.



కరీంనగర్: తెలంగాణ ప్రభుత్వం చేపట్టిన కులగణన సర్వే రాష్ట్రాన్నింటికి మార్గదర్శకంగా నిలిచిందని మంత్రి పొన్నం ప్రభాకర్ అన్నారు. కొంత మంది సర్వేలో పాల్గొనకుండా తమ సమాచారాన్ని ఇవ్వకపోవడంతో ఫిబ్రవరి 28 వరకు గడువు పొడిగించినట్లు చెప్పారు. భారాన నేతలు చెబుతున్నట్లు ఇది రీసర్వే కాదని పొన్నం స్పష్టం చేశారు. సర్వేలో పాల్గొనని భారాన నేతలు అనవసర ఆరోపణలు చేస్తున్నారని మండిపడ్డారు. ప్రజాస్వామ్యం మీద విశ్వాసం ఉంటే భారాన అగ్ర నేతలు సర్వేలో పాల్గొని తమ చిత్తశుద్ధి నిరూపించుకోవాలన్నారు. కరీంనగర్ లో నిర్వహించిన మీడియా సమావేశంలో మంత్రి మాట్లాడారు. “భాజపా వ్యాపారులను

అనుకూల పార్టీ. కులగణన, బీసీ, ఎస్సీ వర్గీకరణ ఆ పార్టీకి ఇష్టం లేదు. ప్రజల అకాంక్షలకి అనుగుణంగా తెలంగాణలోనూ రిజర్వేషన్లు అమలు చేయాలి. సర్వే పూర్తయిన తర్వాత స్థానిక సంస్థల ఎన్నికలు జరుగుతాయి. సామాజిక మార్పు కలిగించే నిర్ణయం ఇది. రాజకీయ విమర్శల కొనసాగి భాజపా నేతలు బీసీలు, ముస్లింలపై విమర్శలు చేస్తున్నారు. ముస్లిం కమ్యూనిటీలోని పేద ముస్లింలు బీసీలోనే కొనసాగుతున్నారు. బీసీలకు స్థానిక సంస్థల్లో 42 శాతం రిజర్వేషన్లు కల్పించడంపై ప్రత్యేకంగా సమావేశం నిర్వహిస్తాం. బలహీన వర్గాలపై చిత్తశుద్ధి ఉంటే శాసనసభలో బిల్లును అడ్డుకోవద్దు” అని మంత్రి పొన్నం ప్రభాకర్ అన్నారు.



భారాన నేత, మాజీమంత్రి ఎర్రబెల్లి దయాకర్ రావు కీలక వ్యాఖ్యలు చేశారు. కాంగ్రెస్ పార్టీకి చెందిన 25 మంది ఎమ్మెల్యేలు.. ముఖ్యమంత్రి రేవంత్ రెడ్డికి వ్యతిరేకంగా నిర్దమవుతున్నారని వ్యాఖ్యానించారు. తొర్రూరు మండలంలో నిర్వహించిన భారాన కార్యక్రమ విస్తృతస్థాయి సమావేశంలో దయాకర్ రావు మాట్లాడారు. ఇప్పటికిప్పుడు ఆసెంబ్లీ ఎన్నికలు వస్తే.. భారాన 100 ఆసెంబ్లీ సీట్లు గెలవడం ఖాయమని చెప్పారు.

జర్నలిస్టుల దాడి కేసు.. సుప్రీంకోర్టులో నటుడు మోహన్ బాబుకు ఊరట

దీల్చి: నటుడు మోహన్ బాబుకు సుప్రీంకోర్టులో ఊరట లభించింది. జర్నలిస్టుల దాడి కేసులో సర్వోన్నత న్యాయస్థానం ఆయనకు తాజాగా ముందస్తు బెయిల్ మంజూరు చేసింది. గత ఏడాది డిసెంబరు 10న జరిపేసిన మోహన్ బాబు ఇంటి ప్రాంగణంలో.. ఆయనను ప్రశ్నించిన ఒక టీవీ ఛానల్ విలేకరి చేతిలోని మైకు లాక్కొని అతడిపై దాడి చేశారంటూ ఆరోపణలు వచ్చిన సంగతి తెలిసిందే. దీనిపై సమాధైన కేసులో ముందస్తు బెయిల్ కోరుతూ మోహన్ బాబు దాఖలు చేసిన పిటిషన్ ను తెలంగాణ హైకోర్టు గత ఏడాది డిసెంబరు 23న కొట్టివేసింది. ఈ ఉత్తర్వులను సవాల్ చేస్తూ ఆయన సర్వోన్నత న్యాయస్థానాన్ని ఆశ్రయించారు. గాయపడిన జర్నలిస్టుని ఆస్పత్రికి వెళ్లి మోహన్ బాబు పరామర్శించారని విచారణ సందర్భంగా మోహన్ బాబు తరపు న్యాయవాది కోర్టు దృష్టికి తీసుకెళ్లారు. విలేకరికి అవసరమైన ఆర్థిక సాయం కూడా చేస్తామని ఇప్పటికే ప్రకటించినట్లు కోర్టుకు తెలిపారు. సీసీటీవీ ఫుటేజీ లేకుండా చేసి, ఇంటికి వచ్చిన వారిపై దాడి చేశారని.. విచారణకు కూడా వెళ్లేదు కదా అని ధర్మాసనం ప్రశ్నించింది. ఆ విధంగా వ్యవహారించలేదని న్యాయవాది తెలిపారు. “ఇది పూర్తిగా ఇక కుటుంబానికి సంబంధించిన విషయం. వారికి రెండు రాష్ట్రాల్లో ఉన్న ఆస్తుల వ్యవహారం. కుమారుడు, తండ్రికి మధ్య ఉన్న కుటుంబ వివాదం తప్పు బయలు ప్రపంచానికి ఏమాత్రం సంబంధం లేదు. ఒక యూనివర్సిటీ, విద్యా సంస్థలకు సంబంధించి తప్పు మరేమీ లేదు” అని న్యాయవాది ధర్మాసనం దృష్టికి తీసుకెళ్లారు. గాయపడిన జర్నలిస్టు ఎలా ఉన్నారని ధర్మాసనం అడిగింది. విలేకరి తరపు న్యాయవాది పరిస్థితిని వివరించారు. వాదనలు విన్న అత్యున్నత న్యాయస్థానం.. ముందస్తు బెయిల్ మంజూరు చేస్తూ ఉత్తర్వులు ఇచ్చింది.

ద్రుభాత సమాచారం
తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194